

Замор'е

✓

У ІСПАНСКОЙ ВЁСЦЫ

ХТОСЬЦІ ТАЕМНА ДОРЫЦЬ ГРОШЫ

У мястэчку Вільярам'ель у правінцыі Паленсія ананім падкладае людзям канверты з грашыма, паведамляе Daily Mail.

Невядомы пачаў рабіць падарункі з 6 сакавіка — за тыдзень ён паклаў канверты ў паштовыя скрыні ці падсунуў іх пад дзверы 15 жыхарам. Паводле слоў кіраўніка вёскі Нурыі Гансалес, атрымальнікі знаходзілі да 100 еўра ў карычневых канвертах. Часам разам з грашыма быў пазначаны адрас атрымальніка, яго імя і запіскі з кампліментамі накіраваныя «прынцеся гэтага дома» і выявай сэрца. «Мы ўсе збітыя з панталыку і чакаем разгадкі, бо не ведаем, адкуль узяліся гэтыя грошы. Мы не ведаем, хто гэты дабрадзеі і якія ў яго намеры», — адзначыла Гансалес. «Удава з сынам, пары з маленькімі дзецьмі, пажылыя пары, пары сярэдніх гадоў без дзяцей... Між атрымальнікамі падарункаў няма відавочнай сувязі», — дадала жанчына.

Некалькі жыхароў, якія атрымалі грошы, аднеслі наяўныя ў паліцыю і ў банк, каб пераканацца ў іх сапраўднасці. Купюры аказаліся сапраўднымі. Паліцыя не стала займацца пошукамі дабрачынца, таму што ён нікому не прыносіць шкоды. Па інфармацыі выдання, у вёсцы жыве крыху больш за 800 чалавек.



✓

МУЖЧЫНУ ЎРАТАВАЎ

СМАРТФОН

Аўстраліец пазбег смерці ад стралы, што ляцела ў яго, спыніўшы яе мабільным тэлефонам, паведамляе сайт New South Wales Police Force.



Інцыдэнт адбыўся нядаўна ў пасёлку Нібмін, штат Новы Паўднёвы Уэльс. 43-гадовы аўстраліец выходзіў з машыны, калі заўважыў знаёмага з лукам і стрэламі. Ён дастаў тэлефон, каб зрабіць фатаграфію мужчыны. У гэты момант 39-гадовы злымынік пусціў у яго бок стралу, якая прабіла гаджэт і злёгка зачэпала падбародак фатаграфа. Пазней на месца здарэння прыбыла паліцыя і арыштавала правапарушальніка, ён паўстане перад судом.

✓

ТУРЫСТ НЕ ПАТАНУЎ

ДЗЯКУЮЧЫ ДЖЫНСАМ

Грамадзянін Германіі зваліўся з марскога судна падчас шторму і выжыў дзякуючы «выратавальнай

камізэльцы», якую ён збудаваў з джынсаў, паведамляе The Sun.

30-гадовы немец Арнэ Мурке плаваў на яхце з братам Хэльге каля ўзбярэжжа Новай Зеландыі. Раптам вандроўнікі сутыкнуліся з непагаддзю, і Мурке выкінула за борт з-за моцнага парыву ветру. Паводле слоў немца, ён забытаўся ў вярхоўях і пайшоў на дно, а калі яму ўдалося выплыць на паверхню, судна з братам было ўжо занадта далёка. Тады Мурке вырашыў скарыстацца трукам амерыканскіх вайскоўцаў. Ён зняў джынсы, завязаў калашыны ў вузел, напюўніў іх паветрам і накінуў на шыю. Так мужчына здолеў змайсраваць «выратавальную камізэльку», аднак нават з ёй ва ўмовах шторму выжываць было нялёгка. Ратавальнікі, якія прыбылі на месца інцыдэнта, дасталі яго з вады і казалі, што Мурке неверагодна пашанцавала. «Без джынсаў мяне б тут не было. Яны сапраўды мяне выратавалі», — растлумачыў мужчына.



Іван КУПАРВАС.

СЁННЯ

Сонца

	Усход	Захад	Даўжыня дня
Мінск —	7.23	19.15	11.52
Віцебск —	7.13	19.04	11.51
Магілёў —	7.13	19.05	11.52
Гомель —	7.09	19.02	11.53
Гродна —	7.38	19.30	11.52
Брэст —	7.39	19.31	11.52

Месяц

Першая квадра
14 сакавіка.
Месяц у сузор'і Рака.


Імяніны

Пр. Васіліска, Зянона.
К. Ізабелы, Гіляра,
Рэната.



Фота Ліны МАЛІНІНАЙ.

ЗАЎТРА



УСМІХНЕМСЯ

Усё цяжэй сустраць ветлівага чалавека, які нічога не спрабуе вам прадаць.

Са школьнага сачынення. «...І тады Гамлет вымавіў сваё знакамитае — Была не была!»

Ведаючы пра тое, што большасць мужчын чуюць першую фразу і запамінаюць апошняю, вымаўленую жанчынай, жонка за абедам сказала мужу:
— Ездзіла па крамах, сустрэла сяброўку, разбіла машыну, купіла сумачку, смачны боршч, праўда?
Муж:
— Праўда.

— У цябе наогул з жанчынамі што-небудзь сур'ёзнае было?
— Так, адзін раз нават да суда дайшло.

— Можа, паедзем да мяне, кіно паглядзім?
— Добрая ідэя, у мяне даўно кіно не было.



calcalura.ru

Даты

Падзеі

Людзі

16 САКАВІКА

1109 год — нарадзіўся Расціслаў Мсціславіч, князь смаленскі, вялікі князь кіеўскі, заснавальнік дынастыі смаленскіх князёў. Сын вялікага кіеўскага князя Мсціслава Уладзіміравіча. Атрымаў ад бацькі ў надзел Смаленск, што паклала пачатак Смаленскаму княству. Як смаленскі князь упершыню згадваецца ў Лаўрэнцьеўскім летапісе пад 1127 годам у час паходу супраць Полацкай зямлі. Пры ім княства дасягнула свайго росквіту і ахапіла тэрыторыі Верхняга Падняпроўя і Верхняга Паловжа, заснавана Смаленская епархія. Заснаваў гарады Мсціслаў, Крычаў, Рослаў, пабудаваў смаленскі крэмль, Успенскі і Спаскі саборы. Славіўся сваёй мудрасцю і справядлівасцю. За міралюбнасць і дапамогу царкве праваны Набожным. Прылічаны да ўгоднікаў божых і ўваходзіць у Сабор беларускіх святых. Памёр у 1167 годзе.

1939 год — нарадзіўся (г. Орша) Уладзімір Архіпавіч Лабуноў, вучоны ў галіне мікраэлектронікі, акадэмік НАН Беларусі, заслужаны вынаходнік Беларусі, лаўрэат Дзяржаўнай прэміі Беларусі. З 1966 года выкладаў у Мінскім радыётэхнічным інстытуце, у 1987—1989 гадах — акадэмік-сакратар АДДзялення фізікі, матэматыкі і інфармацыі АН Беларусі, у 1987—1992-м — член Прэзідыума АН Беларусі. У 1994—2001 гадах на дыпламатычнай рабоце — Надзвычайны і Паўнамоцны Пасол Беларусі ў Каралеўстве Бельгія, Нідэрландах і Люксембургу. Аўтар больш чым 200 навуковых прац і 460 вынаходніцтваў. Даследаваў фізіка-хімічныя працэсы, звязаныя з узаемадзеяннем электралітаў, нізкатэмпературнай плазмы,

іонных пучкоў і аптычнага выпраменьвання з паверхняў цвёрдага цела.

1800 год — дата першага апублікавання тэксту літаратурнага помніка «Слова пра паход Ігараў», помніка літаратуры Кіеўскай Русі канца XII стагоддзя. Узнік на аснове агульнай культуры рускага, беларускага і ўкраінскага народаў, верагодна, у 1185—1186 гадах у Кіеве. У аснове сюжэту гістарычная падзея — няўдалы паход супраць полаўцаў ў 1185 годзе ноўгарад-северскага князя Ігара Святаслававіча, які скончыўся разгромам рускага войска і паланеннем Ігара. Аповед пра параженне князя падпарадкаваны асноўнай ідэі твора — неабходнасці спынення ўсёбіі і аб'яднання рускіх князёў перад тварам пастаяннай пагрозы з боку качэўнікаў.

1859 год — нарадзіўся Аляксандр Сцяпанавіч Папоў, рускі фізік і электратэхнік, адзін з піянераў прымянення электрамагнітных хваль у практычных справах, у тым ліку для радыёсувязі. 7 мая 1895 года прадэманстраваў вынайздзены ім радыёпрыёмнік. У 1901-м абраны ганаровым членам Рускага тэхнічнага таварыства. Памёр у 1906 годзе.

1890 год — нарадзіўся Саламон Міхайлавіч Міхоелс, расійскі акцёр, рэжысёр, педагог, народны артыст СССР. З 1920 года працаваў у Дзяржаўным камерным тэатры ў Маскве, з 1929-га — яго мастацкі кіраўнік. З 1941 года — старшыня Антыфашысцкага яўрэйскага камітэта. Лаўрэат Дзяржаўнай прэміі СССР. Памёр у 1948 годзе.

1945 год — пачалася Венская стратэгічная наступальная аперацыя савецкіх войскаў 3-га і левага крыла 2-га Украінскіх франтоў і Дунайскай ваеннай флатыліі. Завяршылася 15 красавіка. У выніку аперацыі была вызвалена Венгрыя і цалкам вычышчана ад ворага ўсходняя частка Аўстрыі з яе сталіцай Венай.

ЗВЯЗДА

БЕЛАРУСКАЯ
ГАЗЕТА

ЗАСНАВАЛЬНІКІ: Савет Рэспублікі Нацыянальнага сходу Рэспублікі Беларусь, Палата прадстаўнікоў Нацыянальнага сходу Рэспублікі Беларусь, Савет Міністраў Рэспублікі Беларусь

РЭГІСТРАЦЫЙНАЕ ПАСВЕДЧАННЕ НУМАР 2 АД 17 ЛЮТАГА 2009 ГОДА, ВЫДАДЗЕНАЕ МІНІСТЭРСТВАМ ІНФАРМАЦЫІ РЭСПУБЛІКІ БЕЛАРУСЬ.

Дырэктар — галоўны рэдактар СУХАРУКАЎ Павел Якаўлевіч.

РЭДАКЦЫЙНАЯ КАЛЕГІЯ: В. АНУФРЫЕВА (намеснік галоўнага рэдактара), Н. ДРЫНДРОЖЫК, Н. КАРПЕНКА (першы намеснік галоўнага рэдактара), А. ЛЯЎКОВІЧ (першы намеснік дырэктара), М. ЛІТВІНАЎ (намеснік галоўнага рэдактара), А. КЛЯШЧУК, Н. РАСОЛЬКА, С. РАСОЛЬКА, А. СЛАНЕЎСКІ (намеснік галоўнага рэдактара), В. ЦЕЛЯШУК.

Выдавец — Рэдакцыяна-выдавецкая ўстанова «Выдавецкі дом «Звязда».

НАШ АДРАС: 220013 г. Мінск, вул. Б. Хмяльніцкага, 10-а.

ТЭЛЕФОНЫ ў МІНСКУ: прыёмнай — 287 19 19 (тэл./факс); аддзелаў: лісьмаў — 287 18 64, маркетынгу — 337 44 04, бухгалтэрыі: 287 18 81.

Аўтары апублікаваных матэрыялаў нясуць адказнасць за падбор і дакладнасць фактаў, іх меркаванні не з'яўляюцца меркаваннем рэдакцыі. Рэдакцыя па сваім меркаванні адбірае і публікуе адрасаваныя ёй пісьмы. Перадруку матэрыялаў, апублікаваных у «Звяздзе», толькі з дазволу рэдакцыі.

http://www.zviazda.by;
e-mail: info@zviazda.by,
(для зваротаў): zvarot@zviazda.by

ПРЫЁМ тэл./факс: 287 17 79,
РЭКЛАМЫ e-mail: reklama@zviazda.by

Матэрыялы, пазначаныя гэтым значком, носяць рэкламны характар. Адказнасць за змест рэкламы нясуць рэкламадаўцы.

Газета адрэдагавана ў Рэспубліканскім унітарным прадпрыемстве «Выдавецтва «Беларускі Дом друку». ЛП № 02330/106 ад 30.04.2004. 220013, Мінск, пр. Незалежнасці, 79. Выходзіць 5 разоў на тыдзень. Тыраж 20.008. Індэкс 63850. Зак. № 925.

М 1 2 3 4 5 6 7 8 9 10 11 12
П 1 2 3 4 5 6 7 8 9 10 11 12

Нумар падпісаны ў 19.30
15 сакавіка 2019 года.